



IL-KUMMISSJONI  
EWROPEA

Brussell, 23.5.2018  
COM(2018) 281 final

Proposta għal

**DECIJONI TAL-PARLAMENT EWROPEW U TAL-KUNSILL**

**dwar il-mobilizzazzjoni tal-Fond ta' Solidarjetà tal-UE sabiex jipprovdi ghall-pagament  
tal-avvanzi fil-baġit ġenerali tal-Unjoni ghall-2019**

## **MEMORANDUM TA' SPJEGAZZJONI**

Ir-Regolament tal-Kunsill (UE, EURATOM) Nru 1311/2013 tat-2 ta' Diċembru 2013 li jistabbilixxi l-qafas finanzjarju pluriennali għas-snin 2014-2020<sup>1</sup>, u b'mod partikolari l-Artikolu 10 tiegħu jippermetti l-mobilizzazzjoni tal-Fond ta' Solidarjetà tal-Unjoni Ewropea, fil-limitu massimu annwali ta' EUR 500 miljun (prezzijiet tal-2011), lil hinn mill-intestaturi rilevanti tal-qafas finanzjarju.

Il-Punt 11 tal-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji ta' baġit u dwar ġestjoni finanzjarja tajba<sup>2</sup>, stabbilixxa l-modalitajiet għall-mobilizzazzjoni tal-Fond.

Il-kundizzjonijiet tal-eligibleità għall-Fond huma pprezentati fid-dettall fir-Regolament tal-Parlament u tal-Kunsill, Regolament emendantorju tal-Kunsill (KE) Nru 2012/2002<sup>3</sup>, li jiipprevedi li ammont sa massimu ta' EUR 50 000 000 f'approrjazzjonijiet ta' impenn u ta' pagament jiġu inkluzi fil-baġit għall-pagament tal-avvanzi.

Il-Kummissjoni tinkludi dawn l-ammonti fl-Abbozz tal-Baġit 2019.

---

<sup>1</sup> ĜU L 347, 20.12.2013, p. 884.

<sup>2</sup> ĜU C 373, 20.12.2013, p. 1.

<sup>3</sup> ĜU L 189, 27.6.2014, p. 143.

## Proposta għal

### **DECIJONI TAL-PARLAMENT EWROPEW U TAL-KUNSILL**

#### **dwar il-mobilizzazzjoni tal-Fond ta' Solidarjetà tal-UE sabiex jipprovdi ghall-pagament tal-avvanzi fil-baġit ġenerali tal-Unjoni ghall-2019**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidraw ir-Regolament tal-Kunsill (KE) Nru 2012/2002 tal-11 ta' Novembru 2002 li jistabbilixxi l-Fond ta' Solidarjetà tal-Unjoni Ewropea<sup>4</sup>, u b'mod partikolari l-Artikolu 4a(4) tiegħu,

Wara li kkunsidraw il-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba<sup>5</sup>, u b'mod partikolari l-punt 11 tiegħu,

Wara li kkunsidraw il-proposta mill-Kummissjoni Ewropea,

Billi:

- (1) Il-Fond ta' Solidarjetà tal-Unjoni Ewropea ("il-Fond") għandu l-għan li jippermetti lill-Unjoni tirrispondi b'mod rapidu, effiċjenti u flessibbli għal sitwazzjonijiet ta' emerġenza u li turi solidarjetà mal-popolazzjonijiet ta' regjuni milquta minn diżästri.
- (2) Il-Fond ma għandux jaqbeż l-ammont massimu annwali ta' EUR 500 000 000 (prezzijiet tal-2011), kif stabbilit fl-Artikolu 10 tar-Regolament tal-Kunsill (UE, Euratom) Nru 1311/2013<sup>6</sup>.
- (3) L-Artikolu 4a(4) tar-Regolament emendat (KE) Nru 2012/2002 jipprevedi li, meta jkun meħtieġ sabiex tkun żgurata d-disponibilità fil-hin tar-riżorsi baġitarji, il-Fond jiġi mobilizzat għal ammont sa massimu ta' EUR 50 000 000 għall-ħlas ta' avvanzi u li l-appoprjazzjonijiet korrispondenti jiddaħħlu fil-baġit ġenerali tal-Unjoni.
- (4) Sabiex tiġi żgurata disponibbiltà fil-hin ta' riżorsi baġitarji suffiċjenti fil-baġit ġenerali tal-Unjoni ghall-2019, il-Fond jinhieg li jiġi mobilizzat għal ammont ta' EUR 50 000 000 għall-ħlas ta' avvanzi.
- (5) Sabiex jitnaqqas kemm jista' jkun iż-żmien għall-mobilizzazzjoni tal-Fond, jenħtieġ li din id-Deċiżjoni tapplika mill-bidu tas-sena finanzjarja 2019,

<sup>4</sup> ĜU L 189, 27.6.2014, p. 143.

<sup>5</sup> ĜU C 373, 20.12.2013, p. 1.

<sup>6</sup> ĜU L 347, 20.12.2013, p. 884

**ADOTTAW DIN ID-DECIJONI:**

*Artikolu 1*

Għall-baġit ġenerali tal-Unjoni Ewropea għas-sena finanzjarja 2019, il-Fond ta' Solidarjetà tal-Unjoni Ewropea għandu jigi mobilizzat sabiex jipprovd i-s-somma ta' EUR 50 000 000 fapproprazzjonijiet ta' impenn u ta' pagament għall-ħlas ta' avvanzi.

*Artikolu 2*

Din id-Deciżjoni għandha tidħol fis-seħħi l-għada tal-jum tal-publikazzjoni tagħha f'*Il-Ġurnal Uffiċjali tal-Unjoni Ewropea*.

Huwa għandu japplika mill- It-Tlieta, 1 ta' Jannar 2019.

Magħmul fi Brussell,

*Għall-Parlament Ewropew  
Il-President*

*Għall-Kunsill  
Il-President*